



TNPSC துளிகள்

- ❖ "சிப்பா" எனும் படத்தில் நடித்ததற்காக சிறந்த குழந்தை நட்சத்திரத்திற்கான விருதினை 11 வயதான கன்னி பவார் 19வது நியூயார்க் இந்தியத் திரைப்பட விழாவில் வென்றுள்ளார்.
- ❖ முப்படைகளின் கமாண்டோக்களையும் உள்ளடக்கிய நாட்டின் முதல் முப்படை சிறப்பு நடவடிக்கைப் பிரிவின் முதல் தலைவராக மேஜர் ஜெனரல் A.K. திங்கரா நியமிக்கப்பட்டுள்ளார்.
- ❖ 2019 ஆம் ஆண்டிற்கான சியட் (CEAT) கிரிக்கெட் தரவரிசையில் ஆண்டிற்கான சிறந்த சர்வதேச கிரிக்கெட் வீரருக்கான விருதினை இந்திய அணியின் தலைவரான விராட் கோலியும் ஆண்டிற்கான சிறந்த சர்வதேச கிரிக்கெட் வீராங்கனைக்கான விருதினை ஸ்மிரிதி மந்தனாவும் வென்றுள்ளனர்.
- ❖ கொரியக் கால்பந்துக் கூட்டமைப்பானது 2023 ஆம் ஆண்டின் ஆசியக் கோப்பைப் போட்டியை நடத்தும் தனது முயற்சியிலிருந்து விலகியதால் மற்றொரு ஒரே ஏலதாரரான சீனாவுக்கு எவ்வித தடையுமின்றி அந்தப் போட்டியை நடத்தும் வாய்ப்பு கிட்டியுள்ளது.
 - கொரியக் கால்பந்துக் கூட்டமைப்பானது 2023 ஆம் ஆண்டின் பெண்கள் உலகக் கோப்பைப் போட்டியை வடகொரியாவுடன் இணைந்து நடத்தும் முயற்சியில் கவனம் செலுத்தவிருப்பதால் தாம் அதிலிருந்து விலகியிருப்பதாகக் கூறியுள்ளது.

தேசியச் செய்திகள்

புல் ஸ்ட்ரைக் பயிற்சி

- ❖ தரைப்படை கடற்படை மற்றும் விமானப்படை அனைத்தும் இணைந்த இந்தியாவின் ராணுவப் படைகளானது அந்தமான் நிக்கோபார் பகுதியின் தெரசா தீவில் புல் ஸ்ட்ரைக் (Exercise Bull Strike) எனும் கூட்டுப் பயிற்சியை நடத்தியது.
- ❖ இப்பயிற்சியானது தற்போது நாடு எதிர்கொள்ளும் முக்கியப் பாதுகாப்பு சவால்களை கையாள்வதில் அவர்களின் ஒருங்கிணைப்பை மேம்படுத்துவதையும் முப்படைகளின் கூட்டு நடவடிக்கைத் திறன்களை வெளிப்படுத்துவதையும் மற்றும் அதன் செயல்பாட்டு ஒருங்கிணைப்பை அதிகரிப்பதையும் நோக்கமாகக் கொண்டது.

கொசுக்கடி நோய்ப் பாதுகாப்புக் காப்பீடு

- ❖ HDFC ERGO என்ற பொதுக் காப்பீட்டு நிறுவனமானது, "கொசுக்கடியால் ஏற்படும் நோய்ப் பாதுகாப்பிற்கான ஒரு காப்பீட்டுத் திட்டத்தினைத்" தொடங்கியுள்ளது.
- ❖ இது கொசுவால் மனிதர்களுக்குப் பரவும் பொதுவான நோய்களான டெங்கு காய்ச்சல், மலேரியா, சிக்குன்குனியா, ஜப்பானிய மூளைக் காய்ச்சல், கருங் காய்ச்சல், நிணநீர் யானைக்கால் வியாதி மற்றும் ஜிகா வைரஸ் போன்ற நோய்களை உள்ளடக்கும்.

- ❖ தேசிய சுகாதார தரவுகள் விவரம் வெளியிட்டுள்ள 2018 ஆம் ஆண்டிற்கான அறிக்கையின் படி 2009-2017 ஆகிய காலகட்டங்களில் இந்தியாவில் 300 சதவிகித அளவிற்கு டெங்கு காய்ச்சலின் பாதிப்பு கடுமையாக அதிகரித்துள்ளது.

சர்வதேசச் செய்திகள்

முன்னுரிமை அளிக்கப்பட்ட இகாமா - சவுதி குடியுரிமை அட்டை

- ❖ முதன்முறையாக சவுதி அரேபியாவின் அமைச்சரவையானது சில குறிப்பிட்ட வெளிநாட்டவர்களுக்கு நிலபுலன் போன்ற சொத்துக்களை வைத்துக் கொள்ள அனுமதியளிக்கும் பொருட்டு நிரந்தர வசிப்பிட உரிமையை வழங்க அனுமதியளித்துள்ளது.
- ❖ அவர்கள் சவுதியின் ஆதரவாளர்கள் (காஃபீல்) உதவியின்றி தங்கள் குடும்பத்துடன் வசிக்கத் தகுதியுடையவர்கள் ஆவர்.
- ❖ இந்தப் புதிய முறைமைக்கு "முன்னுரிமை அளிக்கப்பட்ட இகாமா" எனப் பெயரிடப்பட்டுள்ளது.
- ❖ இந்த முன்னுரிமையளிக்கப்பட்ட இகாமா முறைமையின் கீழ் சொந்தமாக உள்ள வசிப்பிடத்தை வருடந்தோறும் புதுப்பிக்க முடியும்.
- ❖ இந்தத் திட்டமானது பொதுவாக சவுதி குடியுரிமை அட்டை என அழைக்கப்படுகின்றது.
- ❖ 3 வருடங்களுக்கு முன்னதாக இளவரசர் முகமது பின் சல்மானால் 2030-க்கான தொலைநோக்குத் திட்டத்தின் ஒரு பகுதியாக இது முதன்முறையாக அறிவிக்கப்பட்டது.



புதிய வழிநடத்தப்படும் ஏவுகணை அழிப்பான்கள்


- ❖ சீனாவின் கடற்படையானது தாலியானில் "சீனாவின் கேடயம்" என்றழைக்கப்படும் இரண்டு புதிய 052D வகை லூயாங் III வகுப்பு வழிநடத்தப்படும் ஏவுகணை அழிப்பான்களை செயல்நிலைப் படுத்தியுள்ளது.
- ❖ தாங்ஷான் மற்றும் சுஷோய் எனும் பெயரிடப்பட்ட இவ்விரு கப்பல்களும் இந்த வகுப்பின் முறையே 19வது மற்றும் 20வது கப்பல்களாகும்.

- ❖ சீனா தற்போது செயல்பாட்டிலோ அல்லது விரைவில் சேவைக்கு வரும் நிலையிலோ 20 வகையான 052D கப்பல்களைக் கொண்டு இருக்கின்றது.
- ❖ இந்த அழிப்பான்களானது வேகமானதாகும். போர்க் கப்பல்களானது நீண்ட தூரத்திற்கு இயக்கக் கூடியதாகும். மேலும் இவற்றை விமானந் தாங்கியுடன் சேர்த்தும் பயன்படுத்தலாம்.
- ❖ சீனாவின் வரலாற்றிலேயே முதன்முறையாக சீனாவின் கடற்படையானது தனது கடற்படைத் தளவாட மையத்தை இந்தியப் பெருங்கடலில் உள்ள டிஜிபோட்டி எனும் தீவில் கொண்டுள்ளது.

அறிவியல் மற்றும் தொழில்நுட்பச் செய்திகள்

பிரபஞ்சத்தின் குளிரில் இருந்து மின்சாரம்

- ❖ ஸ்டான்ஃபோர்டு பல்கலைக்கழகத்தின் அறிவியலாளர்கள் முதன்முறையாக பிரபஞ்சத்தின் குளிரின் அகச்சிவப்பு ஒளிமின் இருவாயிலிருந்து அளவிடக் கூடிய அளவிற்கு மின் உற்பத்தி செய்வது சாத்தியம் என செயல்முறை விளக்கம் அளித்துள்ளனர்.
- ❖ இந்த அகச்சிவப்பு குறைக்கடத்திகளானது மின்சார உற்பத்திக்காக பூமிக்கும் விண்வெளிக்குமிடையேயான வெப்பநிலை வேறுபாட்டைப் பயன்படுத்துகின்றது.
- ❖ இந்தப் புதிய சாதனமானது ஒரு சதுர மீட்டருக்கு 64 நானோ வாட்ஸ் என்ற அளவிற்கு மின்சாரத்தை உற்பத்தி செய்கின்றது.



உலகின் முதல் பெற்றோர் வாரியான மரபணு

- ❖ தேசிய பால்பொருட்கள் மேம்பாட்டு வாரியமானது உலகில் முதல்முறையாக "NDDB ABRO Murrh" என்றழைக்கப்படக்கூடிய நதிநீர் எருமைகளின் ஒரு முழுமையான சந்ததியினர் வாரியான மரபணுத் தொகுப்பை உருவாக்கியுள்ளது.
- ❖ இது உள்நாட்டு கால்நடையினங்கள் மற்றும் அவற்றின் கலப்பினங்களுக்கென உருவாக்கப்பட்ட ஒரு திருத்தியமைக்கப்பட்ட மரபுவழி சில்லுவான இந்து சிப் (INDUSCHIP) என்பதின் வெற்றிகரமான துவக்கத்திற்குப் பிறகு கண்டறியப்பட்டுள்ளது.

- ❖ சிறந்த துல்லியத் தன்மையை உறுதி செய்வதற்காக, முதன்முறையாக ஒரு எருமையின் தனி முறைமையைப் பிரிப்பதற்காக தாய், தந்தை, சந்ததி ஆகிய மூன்றையும் கொண்ட முப்பிணைப்பு முறையானது பயன்படுத்தப்பட்டது.

விளையாட்டுச் செய்திகள்

IAAF உலகத் தொடர் ஓட்டம் 2019

- ❖ சர்வதேச தடகள கூட்டமைப்புச் சங்கத்தின் (International Association of Athletics Federation - IAAF) 2019 ஆம் ஆண்டிற்கான உலகத் தொடர் ஓட்டமானது ஜப்பானின் யோகோஹாமாவில் உள்ள நிசான் மைதானத்தில் நடைபெற்றது.
- ❖ இரண்டு நாட்கள் நடைபெற்ற இப்போட்டியில் 43 நாடுகள் பங்கேற்றன.
- ❖ இந்தப் போட்டியானது சர்வதேச தடகள கூட்டமைப்புச் சங்கத்தினால் ஏற்பாடு செய்யப்பட்டிருந்தது.
- ❖ இரண்டாண்டுகளுக்கு ஒருமுறை நடைபெறும் இப்போட்டியானது கடைசியாக 2017 ஆம் ஆண்டில் பஹாமாஸ் தீவில் உள்ள நசாயுவில் நடைபெற்றது.




முக்கிய தினங்கள்

தேசிய டெங்கு தினம் - மே 16

- ❖ சுகாதாரம் மற்றும் குடும்ப நல அமைச்சகத்தினால் தொடங்கப்பட்ட தேசிய டெங்கு தினமானது வருடந்தோறும் மே 16 அன்று அனுசரிக்கப்படுகின்றது.
- ❖ வைரஸ் நோயான டெங்கு மற்றும் அதன் தடுப்பு நடவடிக்கைகள் பற்றிய விழிப்புணர்வை ஏற்படுத்துவதே இதன் நோக்கமாகும்.
- ❖ இந்தியாவில் தொற்றுயிரிகளால் பரவும் நோய்த் தடுப்புத் திட்டத்திற்கான தேசிய இயக்குநரகமானது டெங்குவின் கண்காணிப்பு மற்றும் தடுப்பிற்கான முதன்மை மையமாகும்.
- ❖ 2016 ஆம் ஆண்டில் இந்திய அரசானது "India Fights Dengue" எனும் கைபேசி செயலியை அறிமுகப்படுத்தியது.
- ❖ 2017 ஆம் ஆண்டில் அதிகபட்சமான டெங்கு காய்ச்சல் தொற்றானது தமிழ்நாட்டிலிருந்துப் பதிவு செய்யப்பட்டது.

- ❖ டெங்கு காய்ச்சலானது ஏடிஸ் எஜிப்தி (லின்னேயஸ்) எனும் பெண் கொசுவால் ஏற்படும் கொசுக் கடியால் பரப்பப் படுகின்ற 1 – 4 இரத்த நுண்ணுயிரிவகை DENV எனும் டெங்கு வைரஸால் ஏற்படுகின்றது.



சர்வதேச ஒளி தினம் – மே 16

- ❖ உலகளாவிய அளவில் மே 16 ஆனது சர்வதேச ஒளி தினமாக அனுசரிக்கப்படுகிறது.
- ❖ இது சர்வதேச ஒளி தினத்தின் இரண்டாவது வருட பதிப்பாகும்.
- ❖ அறிவியல், கலாச்சாரம், கலை, கல்வி, நீடித்த வளர்ச்சி, மருத்துவம், தகவல் தொடர்பு மற்றும் ஆற்றல் ஆகியவற்றில் ஒளியின் பங்கினைப் போற்றிட வேண்டியுள்ளனவோவானது இந்தத் தினத்தை அதிகாரப் பூர்வமாக கடைபிடித்து வருகின்றது.



சமாதானத்துடன் இணைந்து வாழ்வதற்கான சர்வதேச தினம் – மே 16

- ❖ சமாதானத்துடன் இணைந்து வாழ்வதற்கான சர்வதேச தினமானது மே 16 அன்று கொண்டாடப்படுகின்றது.
- ❖ இந்தத் தினமானது ஐ.நா பொதுச் சபையால் அதன் தீர்மானம் எண் 72/130 ஆல் பிரகடனம் செய்யப்பட்டது.
- ❖ இந்த தினமானது சமாதானம், சகிப்புத் தன்மை, உள்ளடக்கம், ஒற்றுமை மற்றும் உலக அளவிலான புரிதல் ஆகியவற்றை மேம்படுத்துவதற்காக வருடந்தோறும் அனுசரிக்கப்படுகின்றது.
- ❖ சமாதானத்துடன் இணைந்து வாழ்வதற்கான சர்வதேச தினமானது முதன்முறையாக 2018 ஆம் ஆண்டு மே 16 அன்று அனுசரிக்கப்பட்டது.



இதரச் செய்திகள்

சிக்கிமின் 44வது மாநில தினம் - மே 16

- ❖ சிக்கிம் மாநிலமானது மே 16 அன்று அதன் 44-வது மாநில தினத்தை கொண்டாடியது.
- ❖ 1950 ஆம் ஆண்டின் உடன்படிக்கையின் படி தகவல் தொடர்பு, பாதுகாப்பு, வெளிநாட்டு விவகாரங்கள் மற்றும் சிக்கிமின் பிராந்திய ஒருமைப்பாடு ஆகியவற்றை இந்தியா கவனித்து வந்தது.



- ❖ 1975 ஆம் ஆண்டில் ஏப்ரல் 14 அன்று நடைபெற்ற வாக்கெடுப்பில் இந்தியாவுடன் இணைவதற்கு ஆதரவாக சிக்கிம் மக்கள் வாக்களித்தனர்.
- ❖ 1975 ஆம் ஆண்டு மே 16 அன்று அதிகாரப் பூர்வமாக இந்தியாவின் 22வது மாநிலமாக சிக்கிம் மாநிலம் இந்தியாவுடன் இணைந்தது.
- ❖ தொடக்கத்தில் வேறு எந்த மாநிலத்திற்கும் வழங்கப்படாத ஒரு சிறப்பு நிலையான "கூட்டு மாநிலமாக" அதனை அமைப்பதற்கான விதிமுறைகளை 35வது அரசியலமைப்பு சட்டத் திருத்தம் வழங்கியது.
- ❖ ஒரு மாதத்திற்குப் பின்னர் கொண்டு வரப்பட்ட 36வது அரசியலமைப்பு சட்டத்



திருத்தமானது 35வது அரசியலமைப்பு சட்டத் திருத்தத்தை மாற்றி சிக்கிமை ஒரு முழுமையான மாநிலமாக மாற்றியது.

- ❖ 2019 ஏப்ரல் 29, அன்று, சிக்கிமின் முதல்வரான பவன் குமார் சாம்லிங், நீண்ட காலம் (23 ஆண்டுகள் 4 மாதங்கள் மற்றும் 17 நாட்கள்) பதவி வகித்த முதலமைச்சர் எனும் புதிய சாதனையைப் படைத்தார்.
- ❖ கடந்த வருடம், உலகின் முதல் 100 சதவிகித கரிம மாநிலமாக மாறியதற்காக "சிறந்த கொள்கைகளுக்கான ஆஸ்கார்" என அறியப்படும் ஐ.நா. உணவு மற்றும் வேளாண் அமைப்பின் 2018 ஆம் ஆண்டிற்கான "எதிர்கால கொள்கை விருது" சிக்கிமிற்கு வழங்கப்பட்டது.
